

بِسْمِ اللّٰهِ الرَّحْمٰنِ الرَّحِيْمِ

وَالْقَيْتَلَةِ الْكُنْتَلَةِ الْأَرْكَنَةِ تَلْعَسُ

او اے محوب! تم پہلے جس قبلہ رہتے ہیں وہ اسی یہ مقرر کیا تھا کہ دعیں کون رسول کی پڑی کرتا ہے (بقرہ: ۱۲۳)

ارک سچول کے ساتھ جہاد

قبل

پروفسر ڈاکٹر محمد مسعود احمد  
ایم۔ اے ، پی - انج۔ ڈی

بیاناتیں ایجاد کرنے والے اس ایڈیشن کے لئے



ادارہ مسعودیہ، اسلامی جمہوریہ پاکستان، ۱۹۹۶/۵۱۲۷ء

•

Marfat.com

وَعَلَّجْنَا الْقُبْلَةَ الَّتِي كُوْتَ عَلَيْهَا إِذْ  
لَنْفَكُوْ مَنْ يَدْعُونَ الرَّسُولَ - رُسُوقَبَهَ (۱۳۴)  
تم پہلے جس قبلے پر تھے ہم نے وہ اسی یعنی قبر سے کیا تھا کہ  
دیکھیں کون رسول کی پیشہ و می کرتا ہے

# قبلہ


پروفیسر ڈاکٹر محمد مسعود احمد


ایم۔ لے۔ پی۔ ایچ۔ ڈی

بین الاقوامی سلسلہ مختبرے

ادارہ مسعودیہ ۵-۱، ناظم آباد کراچی (سندھ)  
اسلامی جمہوریہ پاکستان

۶۱۹۹۶/۱۳۱۶







بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنَصَلِّي وَنُسَلِّمُ عَلَى رَسُولِهِ الْكَرِيمِ

انسان جس سے محبت کرتا ہے، دل اسی کی طرف کھینچتا ہے، ایک فارسی شاعر نے کی

خوب کہا ہے۔

دارم د لکے قبلہ نامی خوانش روئے اومی کندہ بہر خند کمی گرد ناش  
رمیرا ایک چھوٹا سا دل ہے جس کو میں قبلہ نما کہتا ہوں، میں کتنا ہی اس کو گھاؤں پھراوں  
گروہ تو رُخ اُسی کی طرف کرتا ہے۔)

حضرور انور صلی اللہ علیہ وسلم کے ردِ ضمہ اقدس پر حاضر ہونے والوں کا یہی حال ہے۔ اور  
یہ حال کیوں نہ ہو، اللہ اور اس کے فرشتے بھی آپ کی طرف متوجہ ہیں، رحمتیں بیحیج رہے ہیں جس  
ہم کو بھی یہی حکم ہے کہ آپ کی طرف متوجہ رہیں، صفت و ثنا کریں اور درود وسلام بھیجیں،  
محبت کا حق ادا کریں —— یَا يَهَا الَّذِينَ أَهْنُوا صَلَوةً عَلَيْهِ وَسَلَّمُوا

تَسْلِيْمًا ○ (احزاب : ۵۶)


ماں در کریم (صلی اللہ علیہ وسلم) پر حاضر ہونے والے ہزار آرزوؤں اور تمناؤں کے بعد پہنچتے  
ہیں —— کچھوا اسی آرزو میں تڑپ رہے ہیں —— بہت سے اسی آرزو میں  
مر گئے —— نہیں نہیں زندہ ہو گئے ——

قُمَتْ نَلْكَرْ كُشَّةَ شَشِيرْ عَشْنَيْفَتْ

مر گئے کہ زَمَدَگَانْ بُدْعاً آرزو کنْسَنْدَ

مگر جو پہنچ گئے، ان کی بیقر لاریاں اور آہ ذرا بیاں شنیدنی دیدنی میں ——  
دل سنبھالے ہوتے، آنسوؤں پر بند باندھے ہوتے، آرزوؤں پر پھرے بٹھائے ہوتے  
با ادب ہاتھ باندھے کھڑے ہیں ۴  
ادب گاہیست زیر آسمان از عرش نازک تر !

مگر ہاتھ باندھنے نہیں دیتے — دعا کے لیے ہاتھ اٹھلتے ہیں، ہاتھ اٹھانے  
نہیں دیتے — قبلہ کی طرف رُخ پھیر دیتے ہیں — اللہ اللہ آنے  
ولے کس لگن سے آتے ہیں، کس چاہت سے آتے ہیں — حیران ہیں کہ درکرم  
(صلی اللہ علیہ وسلم) سے رُخ کیوں پھیریں؟ — اللہ نے تو اسی طرف متوجہ کیا ہے،  
اللہ اور فرشتے خود بھی اس طرف متوجہ ہیں، — جو اس طرف متوجہ ہو گیا وہ اللہ کی طرف  
متوجہ ہو گیا — جو اس در سے پھر گیا وہ اللہ سے بھی پھر گیا — شاید راز  
محبت ان کو نہیں معلوم جن کو معلوم ہونا چاہیئے تھا — بہترین بخلافی یہ ہے کہ  
بھائی کو اچھی بائیں بتا دی جائیں — قرآن کریم اور احادیث شریفہ اچھی باتوں سے  
معور ہیں — آئیے قرآن حکیم کھولیں، احادیث شریفہ دکھیں — خود بھی  
دکھیں اور اپنے بھائیوں کو بھی دکھائیں — شاید بات سمجھیں آجائے —  
شاید کوئی نکتہ دل میں بیٹھ جائے — بیقراروں کی آرزوی میں پوری ہو جائیں —  
آنسوؤں کی سوغات قبول ہو جائے



”قبلہ“ کے معنی ہیں ”وَهُوَ زِبْرَجْسُ کی طرف رُخ کیا جائے“ — چونکہ نماز  
میں بیت اللہ کی طرف رُخ کرتے ہیں اس لیے اس کو ”قبلہ“ کہا جانے لگا  
ہر قوم کا ایک ”قبلہ“ رہا ہے جس کا قرآن حکیم میں اس طرح ذکر کیا گیا ہے  
وَ لِكُلِّ وِجْهَةٍ هُوَ مُوَلَّهَا (بقرہ: ١٣٨) — ”اور ہر کسی واسطے ایک  
سمت ہے (یعنی قبلہ) جس کی طرف وہ منہ کرتا ہے“ — کسی خاص سمت رُخ  
کرنے بے مقصد نہیں، جہاں اور مقاصد ہیں، وہاں ایک یہ بھی مقصد ہے کہ ملت میں وحدت  
اور بکھبی قائم رہے اور پوری قوم متحد الجہت نظر آتے — اسی لیے جب فرعون

نے بنی اسرائیل کی زندگی اجیرن کر دی اور مسجدوں میں نماز پڑھنا ممکن نہ رہا تو ان کو قبلہ رُخ نماز پڑھنے کا حکم ہوا (یونس: ۸۷) — اس سے معلوم ہوا کہ سمت کے تعین میں تقیّات، قومی، امّتی، جغرافیائی اور تاریخی اہمیت ہے — سمت متعین کرنے کا ہرگز یہ مقصد نہیں کہ اللہ اُدھر ہی ہے دوسری طرف نہیں، ایسا خیال بھی کفر ہے —

قرآن کریم نے اس خیال کی تکذیب کرتے ہوئے فرمایا — وَإِلَهٌ مُّشَرِّقٌ وَّمُّغْرِبٌ فَإِنَّمَا تُوَلُّوْا فَشَرَّعَ رَجْهُهُ اللَّهُ طَرِيقٌ (بقرہ: ۱۱۵)

”اوْ مَشْرَقٌ وَّمَغْرِبٌ اللَّهُ هُوَ الْمُبِينُ“ اور مشرق و مغرب اللہ ہی کا ہے جس طرف منہ کر داًدھر ہی وجہ اللہ ہے —

پھر انہ کو یہ بھی خیال آسکتا ہے شاید کسی خاص طرف منہ کرنے اور رُخ پھر نے میں کوئی نیکی ہو! — قرآن حکیم نے اس خیال کی بھی تردید فرمائی اور فرمایا

لَيْسَ الْبِرَّ أَنْ تُوَلُّوْا وَجْهَكُمْ قَبْلَ الْمَشْرِقِ وَالْمَغْرِبِ (بقرہ: ۱۱۶) — ”مشرق اور مغرب کی طرف تمہارا منہ کر لینا نیکی نہیں“ — نیکی کا تعلق ایمان اور قلب کی خاص کیفیت سے ہے ظاہر سے نہیں، اس لیے اگر کوئی صحراء میں سمت قبلہ معلوم نہ کر سکے تو جسمت کو اسکا دل قبلہ تباہ نماز پڑھنے لے نماز ہو جائے گی کیوں کہ ہر طرف اللہ ہی اللہ ہے۔



بیت اللہ شریف دنیا میں سب سے پہلی عبادت گاہ اور سب سے پہلا قبلہ ہے

إِنَّ أَقَلَّ بَيْتٍ وُضُعَ لِلنَّاسِ لِلَّذِي يَسْكَنُهُ مُبَرَّكًا وَهُدًى لِّلْعَالَمِينَ (آل عمران: ۹۶) — ”بے شک سب میں پہلا گھر جو لوگوں کی عبادت کے لیے مقرر ہوا، وہ ہے جو کہ میں ہے، برکت والا اور سارے جہاں کا راہنمَا“ — پھر رفتہ رفتہ دنیا والے گمراہ ہونے لگئے ان پر

طوفان آیا، بیت اللہ اٹھا لیا گیا — صدیوں بعد حضرت ابراہیم اور حضرت اسماعیل کے عیل علیہما السلام نے اللہ کے حکم سے بیت اللہ کی بنیادوں کو دوبارہ اٹھایا — وَإِذْ يُرْفَعُ  
إِبْرَاهِيمُ الْقَوَاعِنَدَ مِنَ الْبَيْتِ وَإِسْمَاعِيلُ رَبَّنَا تَقْبِيلٌ هَنَاءً إِنَّكَ أَنْتَ  
السَّمِيعُ الْعَلِيُّوُرُ ○ (بقرہ: ۱۲۶) — "اور جب ابراہیم اور اسماعیل اس گھر کی بنیادیں یہ کہتے ہوتے اٹھاتے تھے، اے ہمارے رب! ہم سے قبول فرمائشک تو ہی ہے سنتا جانتا" — جب یہ دلوں بنیادیں اٹھا رہے تھے تو حضور انور صلی اللہ علیہ وسلم کی آمد آمد کی دعا مانگ رہے تھے — رَبَّنَا وَابْعَثْ فِيهِمْ رَسُولًا  
مِنْهُمْ وَيَتَلَوُ عَلَيْهِمْ أَبْيَكَ وَيَعْلَمُهُمُ الْحِكْمَةُ وَمَنْ كَيْفِيْمُ  
إِنَّكَ أَنْتَ الْعَزِيزُ الْحَكِيمُ ○ (بقرہ: ۱۲۹) — "اے ہمارے رب! اور بھیج ان میں ایک رسول انہیں میں سے کہ ان پر تیری آئیں تلاوت فرمائے انہیں تیری کتاب اور پختہ علم لکھاتے اور انہیں خوب سخرا فرماتے، بے شک تو ہی ہے غالب حکمت والا" — حضرت ابراہیم اور حضرت اسماعیل علیہما السلام کا بیت اللہ کی بنیادیں اٹھانا اور بنیادیں اٹھاتے وقت حضور انور صلی اللہ علیہ وسلم کو یاد فرمانا اور آپ کے لیے دعا کرنا سرور عالم صلی اللہ علیہ وسلم کے علم میں تھا اسی لیے آپ فرماتے تھے "میں ابراہیم کی دعا ہوں" — (البیانیہ والتحابیہ، ج ۲، ص ۵۷) — حضور انور صلی اللہ علیہ وسلم اولاد اسماعیل (علیہ السلام) سے تھے اور آپ کی نسگاہ کرم بیت اللہ ہی پر تھی، حب اللہ میں آپ نے نبوت کا اعلان فرمایا اور نماز فرض ہوئی تو بیت اللہ ہی مسلمانوں کا پہلا قبلہ قرار پایا۔ — اعلان نبوت سے قبل بھی اہل مکہ کی عبادت گاہ بیت اللہ ہی تھا گواں کو اس کو یتوں اور مقدس ہستیوں کی تصاویر سے آلووہ کر دیا گیا تھا قبلہ فرار پانے کے بعد مسلمان اس سمت سجدہ کرتے تھے۔ مگر دیکھنے والوں پر یہ راز نہ کھلا تھا کہ سجدہ کرنے والے بیت اللہ کی سمت قدیم عادت کی بنا پر سجدہ

کر رہے ہیں یا سو ر عالم صلی اللہ علیہ وسلم کی اطاعت و پیروی میں سجدہ کر رہے ہیں ہم کو نکہ  
 قبل سے مقصود خود بیت اللہ نہیں بلکہ آپ کی اطاعت و پیروی ہے ۔ ۔ ۔ حسن  
 یُطِعُ الرَّسُولَ فَقَدْ أَطَاعَ اللَّهَ (نَسَاءٌ : ۸۰) ۔ ۔ ۔ جس نے رسول کی  
 اطاعت کی بلکہ اُس نے اللہ کی اطاعت کی ۔ ۔ ۔ حضور انور صلی اللہ علیہ وسلم جب  
 تک کم معمظم میں رہے بیت اللہ ہی قبلہ رہا ۔ ۔ ۔ ۶۲۲ میں حبیب آپ نے مدینہ منورہ  
 ہجرت فرمائی تو پہلے ہی سال بیت اللہ کے بجائے بیت المقدس قبلہ قرار پایا جو تقریباً امامت کا  
 رہا ۔ ۔ ۔ اس تبدیلی سے دیکھنے والوں کو مہاجرین کی استقامت اور حضور انور صلی اللہ علیہ  
 وسلم سے ان کے کمال افت و محبت کا حال معلوم ہو گیا ۔ ۔ ۔ تیرہ برس جو قبلہ پا اُس  
 کو حضور انور صلی اللہ علیہ وسلم کی اطاعت و محبت کی خاطر آن کی آن میں بلا چون و پکرا چھوڑ  
 دیا گیا ۔ ۔ ۔ سب کے رُخ بیت اللہ سے بیت المقدس کی طرف پھر گئے  
 مگر منافقین کا سال ظاہر ہو گیا ۔ ۔ ۔ جیسا کہ عرض کیا گیا تقریباً، امامت کا بیت المقدس  
 قبلہ رہا، اہل مدینہ خوش تھے کیونکہ ظہور اسلام سے قبل ان کا قبلہ بیت المقدس تھا ہی تھا ۔  
 لیکن الفصار مدینہ (جو یہودیت اور نصرانیت کو جھوٹ کر مسلمان ہوئے تھے) کے دل کا حال نہیں کھلا  
 تھا کہ وہ بیت المقدس کی طرف سجدہ اس بیان کر رہے ہیں کہ حضور انور صلی اللہ علیہ وسلم  
 کا رُخ اس طرف ہے یا سابقہ عادت کی وجہ سے سجدہ کر رہے ہیں ۔ ۔ ۔ حضور اکرم  
 صلی اللہ علیہ وسلم کی توجہ گرامی بیت اللہ کی طرف تھی ۔ ۔ ۔ ۷۳۴ میں ایک روز نماز  
 ہی میں یہ آرزو دل میں لیے بار بار آسمان کی طرف نظر اٹھاتے، کاش بیت اللہ قبلہ ہو  
 جائے ۔ ۔ ۔ دلوں کا حوال جانئے والے نے آن کی آن میں  
 محبوب کریم صلی اللہ علیہ وسلم کی نمنا پوری کر دی ۔ ۔ ۔ اپانک وجہ نازل  
 ہوئی ۔ ۔ ۔ قدْ نَسَى تَقْلِبَ وَجْهَكَ فِي السَّمَاءِ فَلَنُوَلِّيَنَّكَ قِبْلَةَ  
 تَرْضِهَا صَفَوْلَ وَجْهَكَ شَطْرَ الْمَسْجِدِ الْحَرَامِ وَجَاهَتْ مَا كُنْتُمْ

فَوَلُوا وَجْهَكُمْ شَطْرَةً الْآیہ (بقرہ : ۱۳۳) ————— بیشک بم  
تمہارے چہرے کا آسمان کی طرف بار بار اٹھنا میکھر ہے یہ تو ہم ضرور تم کو اس قبلہ کی  
طرف پھیر دیں گے جس میں تمہاری خوشی ہے۔ ابھی مسجد حرام کی طرف اپنا منہ  
پھیر لواز (ای سلانا زا!) تم جہاں ہو اسی طرف منہ پھیرا کرو” —————

اے زہے شانِ عبادیت تری!

تو جدھر ہے، اُدھر خُد ائی ہے

تحویل قبلہ نے ایک طرف حضور انورصلی اللہ علیہ وسلم کی محبوبیت کو عالم آشکار کیا تو دوسری طرف  
دلوں کے راز کھول دیئے ————— مومن و منافق الگ ہو گئے ————— انسان کی فطرت  
ہے صدیوں کی عادت آن واحد میں نہیں چھپتی ————— دلوں میں چورچھپے رہتے ہیں  
———— اللہ تعالیٰ نے روز اول بھی کھرا اور کھوٹا الگ کر دیا —————

تحویل قبلہ نے یہود و نصاریٰ اور ان منافقین کو مضطرب کر دیا جو حضور انورصلی اللہ  
علیہ وسلم کی محبت و اطاعت میں نہیں بلکہ عادۃ بیت المقدس کی طرف سجدہ کر رہے تھے —————  
ان کے دل کے چور ظاہر ہو گئے اور اغتر اضات ہونے لگے ————— سَيَقُولُ السُّفَهَاءُ  
مِنَ النَّاسِ مَا وَلَهُمْ عَنْ قِبْلَتِهِمُ الَّتِي كَانُوا عَلَيْهَا أَطْقُلُ لِلَّهِ الْمُشَرِّقُ  
وَالْمَغْرِبُ الْآیہ (بقرہ : ۳۲) ————— ”بیوقوف کہیں گے، مسلم جس  
قبلہ پر تھے کس بات نے اُن کو اس قبلے سے پھیر دیا؟ تم کہہ دو مشرق و مغرب تو اللہ ہی کا  
ہے“ ————— یعنی جب ہرمت اسی کی ہے تو ایک سمت کو چھوڑ کر دوسری سمت  
منہ کرنے پر اغتر اض کرنا سرا سر حماقت ہے ————— پھر دوسری جگہ فرمایا کہ بات قبلہ کی  
نہیں، بات تو ضد بحث کی ہے حالانکہ آپ کو اس طرح جانتے پہچانتے

یہیں بھیے اپنے بیٹوں کو (بقرہ : ۱۳۳)

توریت میں آپ کی ایک نشانی یہ بتائی گئی تھی کہ آپ دقبلوں کی طرف یکے بعد دیگرے

رُخ کر کے نہ از پڑھیں گے ————— گویا قبلہ کا بدلانا آپ کی نیوت  
کی نشانیوں میں سے ایک ثانی تھی جو ظاہر ہونی مگر ضد کا عالم یہ ہے کہ اگر آپ اہل کتاب  
کے پاس ساری شانیاں لے آئیں تو وہ آپ کے قبلے کو نہ مانیں (بقرہ : ۱۳۵) —————  
شمول قبلہ کی پہلی حکمت تو معلوم ہو گئی مگر دوسرا حکمت جس کی پہلی حکمت فرع ہے نہاتہ  
ہی اہم اور قابل توجہ ہے۔

انسان کو یہ گوارا نہیں کہ جو چیز اُس کی قومیت، مذہب بلکہ اُس کے وجود کی بنیاد  
علامت اور نشانی ہو اُس سے اُس کو جدا کر کے اس کی بنیادیں ہلا دی جائیں —————  
سارے عالم میں فساد اسی چنبدیہ قومیت کی وجہ سے ہے ————— اپنے قومی آثار  
میں سے ادنیٰ چیز بھی کوئی چھوڑنے کے لیے تیار نہیں ————— مگر جب کسی سے محبت  
کی جاتی ہے تو ساری بنیادیں ہل جاتی ہیں ————— اگر کسی محبت کرنے والے نے محبوب  
کی خاطر اپنی محبوب چیزوں کو نہ چھوڑا، اس نے محبت کرنی نہ جانتی اور محبوب کی قدر نہ پہچانی  
اللہ تعالیٰ قبلہ کو تبدیل کر کے عاشقوں کے دل کی اس کیفیت کو دکھانا چاہتا  
ہے ————— کس نے محبوب کریم صلی اللہ علیہ وسلم کی خاطر بسون کے قبلہ کو چھوڑ کر اُس  
کو قبلہ بنایا جس کو محبوب نے قبلہ بنایا ————— کس کی نظر محبوب پر رہی؟ —————  
کس کی نظر قبلہ پر رہی؟ ————— کامیاب ہوا جس کی نظر محبوب پر رہی، نامراد ہوا جس کی  
نظر قبلہ پر رہی ————— سینتے سینتے، راز محبت سے پردہ اٹھایا جا رہا ہے —————  
وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ  
يَتَّبِعُ الرَّسُولَ مِمَّنْ يَنْقُلِبُ عَلَى عَقِبَيْهِ ط (آلیہ ر بقرہ ۱۳۳)

”او جس قبلہ پر آپ تھے وہ ہم نے اس لیے مقرر کیا تھا کہ یہ دیکھیں  
کون آپ کے پچھے پچھے چلتا ہے اور کون اُلٹے پاؤں پھر جاتا ہے؟“ —————  
یعنی کون آپ کی اطاعت میں بیت المقدس کی طرف سجدہ کرتا ہے اور کون آپ کو چھوڑ

کہ بیت اللہ کی طرف سجدہ کرتا ہے — مدینہ منورہ سے بیت المقدس شمال کی طرف ہے اور بیت اللہ جنوب کی طرف — شمال سے الٹے پاؤں پھرنے والا جنوب ہی کی طرف جائے گا لیکن بیت المقدس سے منہ پھیرنے اور آپ کی اطاعت نہ کرنے والا بیت اللہ ہی کی طرف جائے گا — مگر اللہ کو یہ بات پسند نہیں کہ حضرت محمد صلی اللہ علیہ وسلم پر نظر رکھی جائے اور صرف وصرف قبلہ کی طرف نظر رکھی جائے۔

اصل مقصد تو حضور انور صلی اللہ علیہ وسلم کی اطاعت و پیروی ہے —

بیت اللہ اس یہے قبلہ ٹھہرا کہ وہ آپ کا منظور نظر تھا

ہم اس فکر میں ہیں کہ جب سرکار دو عالم صلی اللہ علیہ وسلم سامنے ہوں تو وہ خ آپ کی طرف کریں یا قبلہ کی طرف — دعا کے یہے ہاتھ آپ کی طرف اٹھائیں یا قبلہ کی طرف ہے — مگر جب مذکورہ آیت کریمہ اور مشکوہ شریف کی یہ حدیث پاک سامنے آتی ہے تو سارے دسوں سے اور اندریشے کافور ہو جاتے ہیں — وَعَنْ أَبْنِ خُزَيْمَةَ بْنِ ثَابَتٍ عَنْ عَمِّهِ أَبِي خُزَيْمَةَ إِنَّهُ يَرْبِّ فِيمَا يَرَى  
النَّاسُ إِمَّا نَّاهَتْهُ سَجَدَ عَلَى جِهَةِ النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ  
فَأَضْطَلَ بَعْدَهُ لَهُ وَقَالَ صَدِيقٌ رُوَيَّاكَ فَسَجَدَ عَلَى جِهَتِهِ

(مشکوہ شریف، ج ۲، ص ۳۸) — ”ابن خزیمہ بن ثابت سے روایت ہے کہ اسکے چھا حضرت ابو خزیمہ رضی اللہ تعالیٰ عنہ نے خواب دیکھا کہ وہ نبی کریم صلی اللہ علیہ وسلم کی مبارک پیشانی پر سجدہ کر رہے ہیں، حضور صلی اللہ علیہ وسلم سے یہ خواب عرض کیا، آپ لیٹ گئے اور فرمایا — ”اپنا خواب سچا کر لو“ چنانچہ انہوں نے آپ کی مبارک پیشانی پر سجدہ کیا۔“ — جب حضرت ابراہیم علیہ السلام کا نقش پا سجدہ گاہ بن سکتا ہے (یقہرہ : ۱۲۵) تو حضور صلی اللہ علیہ وسلم کی مبارک پیشانی سجدہ گاہ کیوں نہیں بن سکتی؟ — حضرت ابو خزیمہ رضی اللہ تعالیٰ عنہ نے

تاجدار دو عالم حضور انور صلی اللہ علیہ وسلم کی پیشائی رپریجہ کیا۔

حضرور انور حسین اللہ علیہ وسلم قبلہ محبت ہیں۔ اللہ نے آپ کو تمیلہ بنایا

سُنَّتِ سُنَّتِ فِرَّانِ کَا کِیہ رہا ہے۔ قُلْ اِنْ هَكَانَ اَبَاءُ كُرُّ وَ اَبْنَاءُ

وَأَنْجَمَ الْكُوَدَرَىْ وَأَزْوَاحَكُو وَعَشِيرَتَكُو وَأَمْوَالُ زَافَتَرَ

فَتُؤْمِنُوا وَتَخَافُونَ كَسَادَهَا وَمَسَكَنَ تَرْضُونَهَا

أَحَدُ الْكُمَّهِ مِنَ الْمَهَسُولَهِ وَحَمَادٌ فِي سُلْطَانِهِ فَتَرَكَهُوا

○ حَبَّابَةُ الْأَرْدَادِ هُوَ الَّذِي لَا يَعْلَمُ بِالْقَوْمَ الْفَسَقِينَ

آج کہاں کھنچا اگر تمہارے ملئے، تمہارے کھانی، تمہاری سوچاں

(نوع : ۲۳) — اپنے بھرپوری کے لئے جمعیت تھا، اس تجارت حصہ کے نقصان کا تکمیر کو کھٹکا لگا رہتا۔

تاریخ مکانی تکمیل کرنے کے لئے اس کو یاد رکھا کرنے کے لئے

ہے، مہارے من بھلے نے مکامات (یہ سب) ہم کو اندر ورتوں اور اسی طرح دیں۔

بے زیادہ حبوب ہوں لو اتھرے ٹمہ کا انتظار رہو جائیں اللہ صرحوں و پڑیں بیٹے بیٹے

کوئی نہ کر سکا۔ اس کے حفظ از صادراتیں ملے کر کا

منہ پھیرنا مجہت و ادب کے منافی ہے اور ایسے میں صوراً اور صلی اللہ علیہ وسلم سے لہلہ  
تائش شد کہ کوئی نہ آئے

مجت و ادب کا مطالبہ کیا گیا ہے ————— مام فرسوں کو علمہ ہوا لہ حضرت ادم

علیہ السلام کو سجدہ کریں اور حکم دینے والا وہ لا شریک نہ تھا — دارِ فتح

**لِلْمَلِكَةِ اسْجُدْ وَالْأَدَمْ فَسَجَدَ وَالْأَبْلِيلُسْ طَهٌ** الآية رقمه : ٢٢

”اور خبہ نہم نے فرشتوں کو حکم دیا کہ آدم کو سجدہ کرو تو سب سجدے میں کم پڑھ

مگر شیطان، اُس نے زماناً۔

قرآن کریم میں اس واقعہ کا بار بار ذکر کیا گیا ہے — سورہ اعراف میں (آیت

نمبر ۱)، سورہ اسراء میں رآیت نمبر ۶) سورہ کہف میں (آیت نمبر ۵) سورہ طہ میں

سجدہ کیا — فَإِذَا أَسْوَيْتُهُ وَنَفَخْتُ فِيهِ مِنْ سُوْحِيْ فَقَعُوا لَهُ  
سِجْدَيْنَ ○ قَسَّاجَدَ الْمَلِئَةَ كَمْ كُلُّهُمْ رَأَى جَمَاعَنَ ○ (حجر: ۲۹-۳۰)  
”تجب میں اسے ٹھیک کر لوں اور اس میں اپنی طرف کی خاص معزز و ح  
پھونک دوں تو اس کے لیے سجدہ میں گر پڑنا توبتے فرشتے تھے سب کے سب سجدہ میں گرے“  
حضرت آدم علیہ السلام امین نور مصطفیٰ (صلی اللہ علیہ وسلم) تھے  
اللہ تعالیٰ نے تعظیم و تکریم کے لیے سب فرشتوں کو سجدہ کا حکم دیا اور سب ہی نے سجدہ کیا  
غالباً اسی وجہ سے حافظ ابن قیم نے حضور انور صلی اللہ علیہ وسلم کے دربار میں  
حاضری کے وقت زائرین کو موافقہ شریعت میں تذلل و انکساری اور سر جھکانے کی ہدایت  
کی ہے — کیا خوب کہا ہے :-

فَيَقُولُونَ الْقَيْرِ وَقَفَةَ خَاضِعٍ  
مُتَذَلِّلٍ فِي السِّرِّ وَالْإِعْلَانِ

(ترجمہ) پھر قبر انور کے سامنے اس طرح ادب سے کھڑے ہوں کہ ظاہر و باطن میں مکمل  
خشوع و خصوصی اور تذلل و انکساری ہو۔

فَكَاتَهُ فِي الْقَبْرِ حَوْلَ نَاطِقٍ  
وَالْوَاقِفُونَ نَوَّا كِسَ الْأَذْفَانُ

(شفاء الفواد، ص ۱۸۳)

(ترجمہ) آپ قبر انور میں زندہ ہیں اور کلام فرماتے ہیں، آپ کی خدمت میں حاضری  
ہیئے والے سر جھکائیں۔

مسلمان مانگنے کے لیے تو ہر کسی کے آگے ہاتھ پھیلا دیتا ہے مگر جو جلتا اللہ ہی کے  
سامنے ہے لیکن حافظ ابن قیم کہہ رہے ہیں کہ دربار رسول صلی اللہ علیہ وسلم میں آنے والے  
بھی سر جھکائیں کہ جس نے اُن کے آگے سر جھکایا حقیقت میں اس نے اللہ ہی کے آگے

سر جھکایا ————— حضرت آدم علیہ السلام کے آگے فرشتوں کا سر جھکانا، اللہ کے حضور سر جھکانا تھا کہ اللہ کے حکم سے سر جھکایا گیا، ابليس یہ راز مجت نہ سمجھ سکا اور ہمیشہ ہمیشہ کے لیے مردود ہوا ————— اس نے اللہ کے آگے سر جھکانے سے انکار نہ کیا تھا، اس نے اللہ کے محبوب کی تعظیم و تحریر سے الکار کیا تھا ————— اس نکتے کو ذہن میں رکھنا چاہئے اللہ تعالیٰ نے قرآن کریم میں اس عظیم اثاث واقعہ کا ذکر صرف بطور حکایت نہیں فرمایا بلکہ اس واقعہ سے ہم کو یہ سبق دہننا ہے کہ اگر تم کو اللہ سے مجت ہے تو پھر اللہ کے محبوب کے آگے جھکتا ہے، کسی حالت میں ان سے رُخ نہیں پھیرتا ————— بیت اللہ کو سلانوں کا مرکز توجہ بنایا مگر سرور عالم صلی اللہ علیہ وسلم کو اپا منظور نظر بنایا اور اپنے فرشتوں اور ایمان والوں کا مرکز ملگاہ بنایا ————— اِنَّ اللَّهَ وَمَلَكُوْتُهُ كَيْهَ يُصَلِّوْنَ عَلَى النَّبِيِّ  
يَا يَهُآ الَّذِيْنَ أَمْنُوا صَلَوَأَعْلَيْهِ وَسَلِمُوا تَسْلِيْمًا ○ (راحہ : ۵۶)

پیشک اللہ اور اس کے فرشتے درود بھیجتے ہیں اس نبی پر، اے ایمان والو! ان پر درود اور خوب سلام بھیجو! ————— ظاہر ہے کہ وہ مرکز توجہ زیادہ افضل ہے جو نہ صرف ایمان والوں کا بلکہ اللہ اور اس کے فرشتوں کا بھی مرکز توجہ ہے ————— ہم نماز میں بیت اللہ کی سمت اس لیے رُخ کرتے ہیں کہ حضور انور صلی اللہ علیہ وسلم نے اس سمت رُخ مبارک کیا تھا ————— حضور اکرم صلی اللہ علیہ وسلم کی شست ہی یہ ہے، جب ہم بیت اللہ کی طرف منہ کرتے ہیں تو حضور اکرم صلی اللہ علیہ وسلم کی شست پر عمل کرنے ہیں ————— اللہ کو یہ بات پنڈ نہیں کہ کوئی اس کے محبوب سے منہ پھیر کر کھڑا ہو جائے ————— اس نے تو مجت کی شرطی لیگائی ہے کہ رُخ محبوب کی طرف ہو ————— قُلْ إِنْ كُنْتُمْ تُحِبُّونَ اللَّهَ فَاتَّبِعُوْنِي يُحِبِّبُكُمُ اللَّهُ أَلَيْهِ رَأَى عُمَرَ (آل عمران : ۲۱) ————— تم کہہ دو اگر تم اللہ سے مجت کرتے ہو تو میری پیر دی کرو، میرے رُخ پچلو ————— کیوں کہ اللہ کی طرف رُخ کرنا تو میں نے ہی سکھایا ہے ————— میں نے توحید کا راز تم کو بتایا

تے ————— مُحَمَّدُ كَوْ جِهَوْرُ كَرْ تَمْ كَهَانْ جَاوَكَهْ ؟ ————— حضرت پُوسْت عَلَيْهِ السَّلَامُ  
کی کئھن گھڑی میں حضور اوزصلی اللہ علیہ وسلم ان کے پاسدار بنئے ————— وَلَقَدْ هَمَتْتَ  
بِهِ وَ هَمَرَ بِهِمَا فَوَلَادَ آنْ رَأَبُرْهَانَ رَبِّهِ (یوسف : ۲۳) ————— دب کی برہان  
کون ہیں ؟ آپ صلی اللہ علیہ وسلم ہی تو رب کی برہان ہیں ————— يَا إِنَّهَا النَّاسُ قَدْ  
جَاءَكُمْ بُرَهَانٌ مِّنْ رَبِّكُمْ (نَسَمَة، ۱) ————— لے کو گوابے شک  
تمہارے پاس اللہ کی طرف سے واضح دلیل آئی ” ————— حضرت پُوسْت عَلَيْهِ السَّلَامُ  
جو عکسِ جمال سلطنتی (صلی اللہ علیہ وسلم) نے ان کو والدین اور بھائیوں نے سجدہ کیا —————  
وَرَفَعَ أَبُو يَهُوَدَةَ عَلَى الْعَرْشِ وَخَرَّ دَالَّةَ سُجَّدَاهُ (یوسف : ۱۰۰) —————  
اور اپنے والدین کو تخت پر اونچا بٹھایا اور سب ان کے آگے سجدے میں گرد پڑے ” —————  
غور فرمائیں عکس آفتاب کو سجدہ کیا جاتے اور آفتاب بہوت کے آگے سجدے کے دعا کے لیے ہاتھ اٹھانا  
بھی جرم ٹھہرے ! ————— حضور کی شان تو یہ ہے کہ نماز میں بھی یاد فرمائیں تو حاضر  
ہونا ہی ہونا ہے، ذرا تاخیر نہیں کرنی ————— ایک صحابی نماز پڑھ رہے تھے، سرکار  
دو عالمِ صلی اللہ علیہ وسلم نے آواز دی، نہ آئے ————— پھر آواز دی، نہ آئے —————  
تھوڑی دیر بعد حاضر ہوتے ————— ارشاد ہوادیکیوں لگی ————— عرض کی نماز  
پڑھ رہا تھا ————— فرمایا ————— کیا تم نے یہ آیت نہیں پڑھی  
يَا إِنَّهَا الَّذِينَ آمَنُوا اسْتَخْيِبُوا إِلَيْهِ وَلِلَّهِ الرَّسُولِ إِذَا دَعَا كَوْ لِمَا يُحِبُّ وَكُوْج  
الآیہ (انفال : ۲۳) ————— ” لے ایمان والو، اللہ اور اس کے رسول کا حکم بجا لاؤ جو وقت  
وہ تم کو اس کام کی طرف بلا یہیں جس میں تمہاری زندگی ہے ” ————— سُجَّانَ اللَّهُ حَكْمُهُ تَعَالَى  
کہ اگر سرکار بلا یہیں تو نمازی قیدہ سے منہ پھیر کر اس قبلہ مجست کے حضور حاضر ہو۔ ————— کام  
حضور صلی اللہ علیہ وسلم کا ہورہا ہے، ارشاد کی تکمیل ہو رہی ہے اور نماز پڑھنے والا نمازیں  
ہے ————— جب کام کر کے نماز دیں نے شروع کرے چہاں سے چھوڑی تھی۔

— آپ نے مقامِ محبوبیت ملاحظہ فرمایا! —  
 ایک اور واقعہ قابل توجہ ہے جس کو حضرت انس رضی اللہ عنہ دوسری بخشش کا نام دیا گیا۔  
 حضور انور صلی اللہ علیہ وسلم کے ایامِ ملاستہ میں ایک شریف محدث  
 شریف میں حضرت ابو بکر صدیق رضی اللہ عنہ کی امامت میں نمازِ پڑھنے کے لئے ملکہ  
 انور صلی اللہ علیہ وسلم نے کاشانہ اقدس کا پردہ اٹھایا اور صحابہ کرامہ نبود یا نبکار  
 خوشی کے مارے صحابہ کرام کی نظر میں نماز ہی میں حضور انور صلی اللہ علیہ وسلم و مدد و میر کے جزو  
 لگ گئیں، قریب تھا کہ سب نمازِ تور دیتے مگر حضور انور صلی اللہ علیہ وسلم نے اشارہ مذکور کرنے  
 مکمل کرو — پھر آپ کاشانہ اقدس میں تشریفی مسجد کی اور پروردگاری  
 یہ حدیث بنخاری شریف میں وجود ہے، راوی نماز میں شرکیہ۔ مسجد کی اور پروردگاری  
 امدازہ ہو رہا ہے کہ وہ پچھلو خود ملاحظہ فرمائے ہے جس اور بیان فرمائے ہیں، آپ پروردگاری  
 کے الفاظ ملاحظہ فرمائیں۔

- ١) قَدْ كَشَفَ سِرْ حُجَّرَةَ عَادِيَةَ فَنَظَرَ إِلَيْهِمْ فَرَأَهُمْ فِي حَسَنَةٍ
- صُفُوفَ الْصَّلَاةِ
- ٢) ثُقَّرَ تَبَسَّمَ يَضْحَكُ
- فَنَكَحَصَ أَبُوبَكَرٍ عَلَى عَقِبَيْهِ لِيَصِلَ الصَّفَرَ
- ٣) وَهُمَ الْمُسِلِمُونَ أَنْ يَقْتَتِنُوا فِي صَلَوةِ سِرْ حُجَّرَةِ
- فَأَشَارَ إِلَيْهِمْ بِيَدِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ
- ٤) ثُقَّدَ خَلَ الْحُجَّرَةَ وَأَرْتَحَ التِّسْعَ

ربخاری شریف : ج ۲ ، ص ۲۶۷ ، لاہور)  
 یہ ساری باتیں جب ہی بیان کی جاسکتی ہیں جب راوی دیکھ رہا ہو اور حدیث  
 کے الفاظ سے معلوم ہوتا ہے کہ راوی حضرت انس رضی اللہ عنہ دوسری بخشش کا ایک

ساتھ نماز میں شامل تھے — کاشاۃ اقدس قبلہ سے بائیں جانب تھا، صحابہ کرام نے نماز ہن میں بائیں جانب رُخ پھیر کر سرور عالم صلی اللہ علیہ وسلم کی زیارت کی مگر کسی کی نماز نہ ٹوٹی، حضور انور صلی اللہ علیہ وسلم کا اشارہ پاک نماز مکمل کی گئی — قابل توجہ نکتہ یہ ہے کہ جب آپ کی طرف رُخ پھیرنے سے نماز میں خلل واقع نہ ہوا تو دعا میں آپ کی طرف رُخ پھیرنے سے کیسے خلل واقع ہو سکتا ہے؟ جب کہ دعا کرتے وقت قبلہ روہونا بھی ضروری نہیں اگر ایسا ہوتا تو آپ خطبہ جماعت میں قبلہ کی مخالفت سمت بارش کے لیے دعا نہ فرماتے (نجاری شریف ج ۳، ص ۹۹ لاہور) — یہ بائیں نورانی عقل سے سمجھنے کی ہیں جو محبت رسول صلی اللہ علیہ وسلم سے پیدا ہوتی ہے — سرور عالم صلی اللہ علیہ وسلم اپنے پیاروں سے فرماتے ہیں — منْ لَمْ يَرِدْ قَبْرِيْ فَقَدْ جَفَانِيْ رَقْبَى الدِّينِ سبکی: شفارالستقام فی زیارة خیرالانام، ص ۳۸) — ”جس نے میری قبر کی زیارت نہ کی اس نے ممحجوں پلکم کیا؟“ — اللہ اکبر اسکی پیار سے محبت والوں کو بلار ہے ہیں! — محبت و ادب کا تقاضا یہی ہے جو کھڑا ہو یا بیٹھا ہو، دست بستہ ہو یا دعا مانگ رہا ہو ارج آپ ہی کی طرف ہو — آپ نے بلا یا ہے، آپ کے درپر آئے ہیں — آپ سے منہ پھیر کر کہاں جائیں گے؟ — مذاہب اربعہ کے اکثر علماء کا اس پر اتفاق ہے کہ ناز جب روضہ رسول صلی اللہ علیہ وسلم پر حاضر ہو تو سلام اور دعا کے وقت اپنارخ آپ ہی کی طرف رکھے۔ امام تقی الدین سبکی نے ان مالکی، چنفی شافعی، اور حنبلی علماء کے مفصل احوال نقل کئے ہیں جو دعا کے وقت قبر شریف کی طرف رُخ کرنے کے قائل ہیں (امام تقی الدین سبکی: شفارالستقام فی زیارة خیرالانام، ص ۱۶۳) — سلف صاحبیں کا صدیوں یہی عمل رہا اور اب بھی جنت الیقیع شریف اور شہدار احمد کے مزارات پر دعا کرنے والے اسی طرف ہاتھاٹھا کر دعا کرتے ہیں، کوئی روکنے والا نہیں روکتا — جب وہاں کوئی روک ٹوک نہیں تو اس دربار میں بدرجہ اولیٰ یہ روک ٹوک نہ ہونی چلے ہیں

ہاں یہ ضروری ہے کہ جالی شریف سے چار ہاتھ دوڑ رہے، جالی شریف کو ہاتھ نہ لگانے، یہ سبہ کارہاتھ اس لائق نہیں، یہ کیا کم ہے کہ یہ کاروں اور گئے کاروں کو اپنے حضور مولا کر سرفراز فرمایا۔ مگر ہاں ان کے پیاروں کی بات اور ہے حضرت بلال عیشی رضی اللہ عنہ کو ملک شام میں زیارت ہوئی فرمائے ہیں

مَاهِذٰهُ الْجَفْوَةُ يَا بِلَالُ إِمَّا تَلَكَّ تَرْوَنِي يَا بِلَالُ إِرْقَى الدِّينِ سبکی:

شفاء القائم بحوالہ این عاکر، ص ۵۶) ”اے بلال یہ کیسی جفا ہے اکیا ابھی وقت نہیں آیا کہ تم ہماری قبر کی زیارت کے لیے آؤ؟“ خواب دیکھنا تھا، زیارت قبر انور کے لیے پل پڑے شاید زیارت وضنہ رسول صلی اللہ علیہ وسلم کیلئے یہ پہلا سفر تھا جو ایک صحابی رسول نے کیا فَرَحِكَبَ رَأْجَلَتَهُ وَقَصَدَ الْمَدِينَةَ (الیضا، ص ۵۶) ” مدینہ منورہ کے ارادے سے اپنی سواری پر سوار ہوئے“ اور جب مدینہ منورہ پہنچے فَأَتَى قَبْرَ النَّبِيِّ صَلَّى اللَّهُ عَلَيْهِ وَسَلَّمَ فَجَعَلَ يَمْكُرُ عِنْدَهُ وَيُعَرِّغُ وَجْهَهُ عَلَيْهِ (الیضا، ۵۶) ” تو قبر انور پر حاضر ہوئے، رو رہے تھے، آنسوؤں کی جھٹڑی مگر تھی اور اپنا چہرہ قبر انور سے مل رہے تھے“ حدیث پاک میں حضرت بلال عیشی رضی اللہ عنہ کی حاضری کا جو نقشہ کھینچا ہے وہ بڑا ہی دل گذرا ہے دل تڑپ جاتا ہے، آنکھیں اشکبار ہو جاتی ہیں ہاں ہاں جس کے دل پر گزرتی ہے دری خوب جانتا ہے

عاشق نہ شد می و محنت العنت نہ کشیدی  
کس پیش تو نغم نامہ بحران چکٹ یہ؟



جز اور انور کی زیارت کے لیے آتے ہیں اور ہاتھاٹھا کر دعا مانگنا چاہتے ہیں  
 ان کے بارے میں مانعین کے نزدیک کتنی احتمالات ہو سکتے ہیں ۔۔۔ ایک احتمال تو یہ  
 ہے کہ حضور انور صلی اللہ علیہ وسلم کو زندہ سمجھتے ہیں دوسرا احتمال یہ ہے کہ وہ آپ کے دلے  
 دعا مانگنا چاہتے ہیں، تیسرا احتمال یہ ہے کہ آپ کو (معاذ اللہ) معیود و سبود سمجھتے ہیں ۔۔۔

① حضور انور صلی اللہ علیہ وسلم کی زندگی توبہت عالی ہے، قرآن حسیکم توہرثے کی  
 زندگی کا اس طرح ذکر فرمائے ہے ۔۔۔ وَإِنْ مِنْ شَيْءٍ إِلَّا يُسَيِّخُ بِحَمْدِهِ  
 وَلَكِنْ لَا تَفْقَهُونَ تَسْبِيْهَ حَمْدُهُ ط (اسرار: ۳۳) ۔۔۔ ”اور کوئی چیز نہیں جو  
 اسے سراہتی ہوئی اس کی پاکی نہ بولے ہاں تم ان کی تبعیح نہیں سمجھتے“ ۔۔۔ کنکریاں بھی  
 یوں ہیں، حضور انور صلی اللہ علیہ وسلم نے ان بولوں کو اپنے کرم سے ابو جہل کو سنوا دیا ۔۔۔

قرآن کریم میں جا بجا دنیا کی زندگی کے مقابلے میں آخرت کی زندگی کا ذکر ہے ۔۔۔  
 أُولَئِكَ الَّذِينَ أَشْتَرَّوْا الْحَيَاةَ الْدُّنْيَا بِالْآخِرَةِ الَّتِي هِيَ رِبْعَةٌ (ربيعہ: ۸۶) ۔۔۔  
 یہ وہی ہیں جنہوں نے دنیا کی زندگی کے بعدے آخرت کی زندگی خرید لی ۔۔۔ دوسری  
 جگہ ارشاد فرمایا ۔۔۔ لَهُمُ الْبُشْرَى فِي الْحَيَاةِ الدُّنْيَا وَ فِي الْآخِرَةِ الَّتِي هِيَ  
 (یونس: ۶۳) ۔۔۔ ان کے لیے دنیا اور آخرت کی زندگی میں خوشخبری ہے ۔۔۔  
 اور دنیا و آخرت کی زندگی کے لیے فرمایا ۔۔۔ وَمَا هِنَّ إِلَّا لِتَذَكَّرُوا  
 إِلَّا لَهُوَ لَعِبٌ وَإِنَّ الدَّارَ الْآخِرَةَ لَهُمُ الْحَيَاةُ الْآخِرَةُ لَهُمُ  
 رَحْمَةٌ كَيْوَتٌ (۶۴) اور یہ دنیا کا جینا تو یہ دل بہلانا اور کھیلانا ہے اور زندگی تو آخرت  
 کا گھر ہی ہے اگر ان کو سمجھو ہوتی“ ۔۔۔ دنیا کی موت اور زندگی ایک آنے والی اہم  
 زندگی کے لیے آزمائش کے وسائل ہیں ۔۔۔ الَّذِي  
 خَلَقَ الْمَوْتَ وَالْحَيَاةَ لِيَبْلُوَ حُكْمًا يُكْمِلُ أَحْسَنَ عَمَلَاتٍ (ملک: ۲)  
 ”یہ موت و زندگی اس لیے پیدا کی گئی ہیں تاکہ ہم یہ آزمائیں تم میں کس نے

اچھے کام کئے ہے ۔۔۔ یعنی اصل زندگی تو آزمائش کے بعد والی زندگی بے جس کا تھیں اور اک نہیں ۔۔۔ وَلَا تَقُولُوا لِمَنْ يُقْتَلُ فِي سَبِيلِ اللّهِ أَمْوَاتٌ  
بَلْ أَحْيَاءٌ وَلَا يُكْنَى لَا تَشْعُرُونَ (بقرہ : ۱۵۳) ۔۔۔ ”جو اللہ کی راہ میں مارے گئے ان کو مردہ نہ کہو، وہ تو زندہ ہیں مگر تم ان کی زندگی کی سمجھو نہیں رکھتے“ ۔۔۔ شہید جن کی زندگی کی قرآن گواہی دے رہا ہے جب میری باتے ہیں تو ان کی بیویوں سے نکاح جانتے ہے مگر حضور انور صلی اللہ علیہ وسلم کے پرداہ فرمائی کے بعد آپ کی ازدواج مطہرات سے نکاح حرام ہے ۔۔۔ وَمَا حَكَانَ لَكُمْ أَنْ  
تُؤْذُوا رَسُولَ اللّهِ وَلَا أَنْ تُشْكِحُوا أَزْوَاجَهُ مِنْ بَعْدِهِ أَبَدًا إِنَّ ذَلِكُمْ  
كَانَ عِنْدَ اللّهِ عَظِيمًا (احزان : ۵۳) ۔۔۔ اور تم کو مسرا اور نہیں کہ تم اللہ کے رسول کو تکلیف دو، اور نہ یہ لائق ہے کہ ان کی ازدواج تک ان کے بعد بھی بھی نکاح کرو، بیٹھ کر یہ اللہ کے نزدیک بڑی سخت بات ہے ۔۔۔ اس آئیہ کریمہ سے معلوم ہوا کہ حضور انور صلی اللہ علیہ وسلم کی زندگی شہیدوں سے بھی ارفع و اعلیٰ ہے ۔۔۔  
حضور انور صلی اللہ علیہ وسلم کی زندگی کی کیاشان بیان کروں! ۔۔۔ قرآن حکیم میں ارشاد ہو رہا ہے ۔۔۔ فَانْظُرْ إِلَى أَثْرِ رَحْمَتِ اللّهِ كَيْفَ يُحْيِي  
الْأَرْضَ بَعْدَ مُوْتَهَا طَالِيہ (روم : ۵۰) ۔۔۔ ”اللہ کی رحمت کی نشانیوں کو تو دیکھو کہ وہ مرے پچھے کیسے زندہ کرتا ہے؟“ ۔۔۔ وَمَا أَرْسَلْنَاكَ إِلَّا رَحْمَةً  
لِلْعَالَمِينَ (ابنیاء : ۱۰۷) ۔۔۔ ”ہم نے آپ کو دو عالم کے لیے رحمت بنائی ہی بھیجا ہے“ ۔۔۔ آپ نے سارے عرب کو زندہ کر دیا پھر زندہ ہونے والوں نے ساری دنیا کو زندہ کر دیا ۔۔۔ غرتو فرمائیں زندگی رحمت کی ثانی ہے پھر رحمت کی کیاشان ہوگی ۲ دوسرا احتمال یہ ہے کہ زائرین حضور صلی اللہ علیہ وسلم کو اپنے گناہوں کی مغفرت کا وسیلہ بناتے ہیں ۔۔۔ بیٹھ کر یہ ادب اللہ نے سکھایا ہے، کسی انسان نے

نہیں سکھایا۔ جب آدم علیہ السلام کو پیدا کیا، فرشتوں سے سجدہ کرایا اور جنت میں ایک ہدایت کے ساتھ بھیجا۔ مگر لغزش ہونی تھی ہو گئی۔ پھر زمین پر آتا رہا۔ اگر نہ مامت و شرم اسی کی وجہ سے صد یوں آپ روتے ہے بالآخر فَتَلَقَّى أَدَمُ مِنْ رَبِّهِ كَلِمَتٍ فَتَابَ عَلَيْهِ إِنَّهُ  
هُوَ السَّوَابُ الرَّحِيمُ (بقرہ: ۳۸)۔ ”پھر سیکھ لیں آدم نے اپنے رب سے چند باتیں، یہ شکر دہی ہے تو یہ قبول کرنے والا، مہربان“۔ اللہ تعالیٰ کے مختارِ کمل ہے، جس وقت چاہتا تو یہ قبول کر سکتا تھا، وہ کلمات تلقین کرنے اور اپنے حضور توبہ مانگنے کا سلیقہ سکھانے کا محتاج نہ تھا۔ مگر نہیں کلمات سکھائے گئے اور حضور انور صلی اللہ علیہ وسلم کی محبوبیت کو تخلیق کے روز اول ہی آشکار کر دیا گی۔ وہ کلمات کیا تھے؟ سینے سینے۔

يَا أَرْتِ إِنَّ سُلْكَ بِحَقِّ مُحَمَّدٍ لَمَّا غَفَرْتَ لِي  
فَتَاوِی ابن تیمیہ، ج ۲، ص ۱۵)۔ اے میرے پورا ڈگار! اتیری بارگاہ میں محل (صلی اللہ علیہ وسلم) کا ویلہ دیتا ہوں کہ مجھے معاف فرمادے۔“ انبیاء میں علیہم السلام اور ان کی اموں نے حضرت آدم علیہ السلام کی اسی سُنّت پر عمل کیا، قرآن حکیم میں اُس کا ذکر موجود ہے۔ وَ كَانُوا مِنْ قَبْلٍ يَسْتَفْتِحُونَ عَلَى الَّذِينَ  
كَفَرُوا إِذْ فَلَمَّا جَاءَهُمْ مَاعِرَفُوا كَفَرُوا بِهِ فَلَعْنَةُ اللَّهِ عَلَى  
الْكُفَّارِينَ (بقرہ: ۸۹)۔ ”اور وہ اس کے آنے سے پہلے اُس کے ویلے سے کافروں پر فتح و نصرت کی دعائیں مانگا کرتے تھے، پھر جب وہ جانپیچانا آیا تو اس کو نہ ماننا تو انکار کرنے والوں پر اللہ کی لعنت ہو۔“ خود سورہ فاتحہ میں صالحین کی راہ گزر کے ویلے کا ذکر موجود ہے، اس کے بغیر صراط مستقیم کا ملتا ممکن نہیں۔ اَهَدِنَا الصِّرَاطَ الْمُسْتَقِيمَ صراطِ الَّذِينَ

أَعْمَتَ عَلَيْهِمُ ○ (فاتحہ : ۵-۶) ——"ہم کو سیدھے ماتے چلا، راستہ ان کا جن پر تو نے انعام فرمایا" —— اللہ کو معلوم ہے کہ صراط مستقیم کیا ہے، جب اس سے مانگ رہے ہے میں تو وہ ضرور صراط مستقیم پر چلا سکتا ہے، صراط مستقیم کی تشریح و تفصیل کی ضرورت نہ تھی، تشریح و تفصیل اس لیے کی گئی تاکہ کوئی مانگنے والا اللہ کے محبوبوں سے بے نیاز ہو کر ان سے پیچھے پھیر کر نہ مانگے —— ان کا راستہ ہی صراط مستقیم ہے —— اس راستے کو اللہ نے اپنا راستہ فرمایا ہے —— وَإِنَّ هَذَا صِرَاطٌ مُسْتَقِيمًا فَاتَّبِعُوهُ وَلَا تَتَبَرَّغُوا السُّبُلَ الْأَدِيرَةِ (انعام : ۱۵۳)

صحابہ کرام نے بھی حضرت آدم علیہ السلام کی سنت پر عمل کیا —— تمام مسلمانوں کو بہادت کی گئی تھی —— وَلَوْا نَهَرُ إِذْ ظَلَمُوا أَنفُسَهُمْ جَاءُوكَ فَاسْتَغْفِرْ اللَّهُ وَاسْتَغْفِرْ لَهُمُ الرَّسُولُ لَوَجَدُوا اللَّهَ تَوَآبَأَرْجِيْمًا (نساء : ۶۷)

"اور وہ لوگ جنہوں نے اپنی جانوں پر ظلم کیا تھا اے حضور حاضر ہوں پھر اللہ سے معاف چاہیں اور رسول یعنی آپ بھی ان کی شفاعت فرمائیں تو بیشک اللہ کو معاف کرنے والا پائیں" —— برداشت عتبی ایک اعرابی قبرانور پر حاضر ہوئے —— مفترض بیقرار اور اشکبار —— عرض کیا —— يَا خَيْرَ الرُّسُلِ إِنَّ اللَّهَ آنَّزَكَ عَلَيْكَ كِتَابًا صَادِقًا قَالَ فِيهِ وَلَوْا نَهَرُهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفِرَ لَهُمُ الرَّسُولُ لَوَجَدُوا اللَّهَ تَوَآبَأَرْجِيْمًا وَإِنِّيْ جِئْتُكَ مُسْتَغْفِرًا رَبَّكَ مِنْ ذُنُوبِيْ مُسْتَشْفِعًا فِيهَا بِكَ (وَفِي روایتہ) قَدْ جِئْتُكَ مُسْتَغْفِرًا مِنْ ذَنْبِيْ مُسْتَشْفِعًا بِكَ إِلَى رَبِّكَ شُقَّبَکیُ الْآخِرَہ (تقی الدین بیکی: شفار السقام بحوالہ ابن عساکر، ص ۴۹، المغنی، ص ۶۰۰)

"یا خیر الرسل بیشک اللہ نے آپ پر سچی کتاب نازل فرمائی جس میں فرمایا —— اور جب وہ اپنی جانوں پر ظلم کریں، تو وہ محبوب اگر وہ تمہارے حضور حاضر ہوں پھر اپنے

گناہوں کی ایجاد میں پرستی نہیں اور سلسلہ (یعنی آپ بھی) ان کی شفاقت کریں تو خداوند کو  
کی معافی چاہئے کے لیے حاضر ہوا ہوں اور اس کے لیے آپ کی شفاقت کا امیدوار ہوں۔  
(ایک دوسرے متین میں یہ کلمات تھے ہیں) ————— ”بیشک اپنے گناہوں کی معافی چاہئے اور رب سے  
آپ کی شفاقت کی امید لے کر آپ کے حضور حاضر ہوا ہوں“ ————— پھر وہ زارِ قادر  
درستیں لے لے گا۔ —————

پھر اُو ہی شیخ خواجہ میں حضور انور صلی اللہ علیہ وسلم کی زیارت کی، آپ راوی (عتبی)  
حسین فرمادی۔ پھر ہمارے ————— یَا عَتَّبِيَ الْحَقِيقُ الْأَعْرَابِيُّ فَبَشِّرُهُ أَنَّ اللَّهَ تَعَالَى  
يَعْلَمُ مَا فِي قَلْبِكَ أَيُّهُ (شوقي الدین وشمس الدین : المختن والشرح الکبیر علی متن المقنع فی فقہ الامام احمد  
بخاری ، میر و سید شمس الدین بخاری سعید ، ص ۱۹۸۳) ————— ”لے عتبی! اس اعرابی  
ستے مل کر اس کو جو صحیح ہے تاکہ اللہ تعالیٰ نے اس کو معاف فرمادیا“ ————— ”بیشک سوالی  
ہے کہ کسی دربار میں آتا ہے، وہ خود فرمائہ ہے“ ————— وَإِذَا أَسْتَلَكَ عِبَادٌ مُّعَنِّي  
فَلَمَّا لَّمْ يَرَهُ طَارَتِيْبَ دَعَوَةُ الدَّاعِ إِذَا دَعَانِ الْآيَهُ (بقرہ: ۱۸۶) —————  
اور جو بھی حصہ بندگی سے میرے بارے میں پوچھیں تو میں ان کے قریب ہوں  
و عالمگیری والا جیسے صحیح سید و عاکرے تو میں دعا قبول کرتا ہوں“ ————— بندگی کا حقیقت  
ہی ادا ہو گا کہ رُخْ آپ کی طرفت ہو اور دعا اللہ سے کی جائے ————— مولیٰ تعالیٰ کو  
اسیتے بندگوں کی نیزی ادا پڑھتے کیونکہ حضور انور صلی اللہ علیہ وسلم اپنے چاہئے والوں کے  
کاکسہ درسوالی اور ہمدرم و دساز میں ————— خود فرمائے ہیں ————— اَنَا اَوْلَى  
بِالْمُوْهَنِيْنَ مِنْ مِنْ اَنْفُسِهِ فَمَنْ تَوَقَّى مِنَ الْمُوْهَنِيْنَ  
فَسَرَّكَ دَبَّسًا فَعَلَى قَضَاءِهِ وَمَنْ تَرَكَ مَالًا فَهُوَ لَوَرَثَتِهِ (مشکرا  
بابِ الانفاس والانتظار ، ص ۲۵۲)۔ ————— ”میں مومنین کا ان کی جانوں سے زیادہ

مالک ہوں، اگر کوئی مر گیا اور اس نے اپنے بعد قرض چھوڑا تو اس کا ادا کرنا میرے ذمہ ہے اور اگر اس نے مال ترکہ میں چھوڑا تو وہ اس کے دارثوں کا ہے۔ — اللہ اکبر!

وہ ایسے کریم ہیں کہ کچھ دینا ہوتا ہے دیں گے اور کچھ لینا ہوتا ہے لیں گے — وہ تو بے نیاز ہیں اور بے نیاز ہیں ہم بے نیاز کے محبوب، صلی اللہ علیہ وسلم کی بات تو بہت بلند ہے قرآن کریم کے مطابع سے تو یہ معلوم ہوتا ہے کہ مقربین بارگاہ الہی کو دیلہ بنایا جا سکتا ہے — ارشاد ہو رہا ہے — *أَوْلَئِكَ الَّذِينَ يَدْعُونَ يَبْشُرُونَ إِلَى رَبِّهِمْ الْوَسِيلَةَ أَيْهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ*  
(بین اسرائیل: ۵۰) — وہ رحمٰن و فرشتہ رحمٰن کو یہ رہا کرتے ہیں (وہ خود ڈھونڈتے ہیں اپنے رب تک دیلہ کو کہ کو نسبندہ بہت نزدیک ہے اور امید کتے ہیں اُس کی مہربانی کی اور اُس کے غذاب سے ڈستے ہیں) — اس آیت سے معلوم ہوا کہ مقربین کے دیلے سے دعا مانگنی عین مشارع الہی ہے پھر حضور انور صلی اللہ علیہ وسلم سے زیادہ کون قریب ہو گا؟

۳) تیسرا احتمال یہ ہے کہ دعا کے لیے آپ کی طرف ہاتھ اٹھانے والا (معاذ اللہ) آپ کو معبود و مسجد سمجھتا ہے — محض دعا کے لیے ہاتھ اٹھانے سے یہ بدگمانی کرنا بہت بڑی بدگمانی ہے — بیت اللہ شریف اور محراب مسجد کی طرف بھی سجدہ کیا جاتا ہے مگر کوئی اُن کو معبود و مسجد نہیں سمجھتا تو پھر محض دعا کرنے والے کی طرف سے یہ بدگمانی نہ ہو فی چاہیئے — چاند کو دیکھ کر چاند کی طرف ہاتھ اٹھا کر دعا کرنا سنت ہے — کھانا کھانے کے بعد کھانے کی طرف منہ کر کے دعا کرنا سنت ہے — جنازے سے رہ جانے والے جنازے کی طرف منہ کر کے دعا کر سکتے ہیں، صحابہ نے دعا کی نہیں کرتا کہ دعا کرنے والا چاند کو معبود سمجھتا ہے، کہا

کو قاضی الحاجات سمجھتا ہے اور جنازے کو حلال المشکلات (معاذ اللہ ثم معاذ اللہ) —  
دل کا حال اللہ جانتا ہے، وہی عالم الغیب ہے، ہم کو کیا معلوم کسی کے دل میں کیا ہے،  
ہم دلوں کے احوال پر حکم نہیں لگا سکتے — ہمیں بدگمانی سے روکا گیا ہے۔

ارشاد ہوتا ہے — **يَا أَيُّهَا الَّذِينَ آمَنُوا إِذْ تَبَرَّأُونَ مِنَ الظَّنِّ إِنَّ بَعْضَ الظَّنِّ إِثْمٌ وَّ لَا تَجْتَنِبُوا إِلَّا يَعْتَبُ بَعْضُكُمْ بَعْضًا طَآئِحُبُّ أَحَدٍ كُفُّرًا يَا كُلَّ لَحْمٍ أَخِيهِ مَيْتًا فَكُوِّرْ هَتْمُوهُ وَ اتَّقُوا اللَّهَ إِنَّ اللَّهَ تَوَابُ رَحِيمٌ** (بچوات : ۱۲)

— اے ایمان والو! تمہیں رکھتے سے بچتے رہو، بعض تمہیں گناہ ہیں  
اور بھید نہ ٹولو کسی کا اور پیٹھ پچھے ایک دسرے کو بڑانہ کہو، بھلا یہ اچھا معلوم ہوتا ہے  
کہ تم میں کوئی اپنے مردہ بھائی کا گوشت کھاتے، اس سے تو تم کو گھن آئے گی، اللہ سے  
ڈرتے رہو، بیشک اللہ معااف کرنے والا، مہربان ہے ॥ — جو حضرات مولیہ  
شریف میں حاضر میں اور دعا کرنے کے لیے ہاتھ اٹھا رہے ہیں ان کے لیے یہ بدگمانی

کہنا کہ وہ حضور انور صلی اللہ علیہ وسلم کو معین و موجود سمجھ کر حضور صلی اللہ علیہ وسلم سے ماںگ  
رہے ہیں بہت بڑی بدگمانی ہے — پھر نظرداروں کا ہر پھر کے ایک ایک  
کی ٹوہ لگانا اس کی بھی آیت میں مماثلت ہے — پھر زائرین کا پیٹھ پچھے نظرداروں  
کو بڑا بھلا کہنا بھی آیت کرمه کے منافق ہے — شیخ محمد بن عبد الوہاب بھی ایسی  
بدگمانی کی اجازت نہیں دیتے، وہ اُس مخلص زائر کے بارے میں انہما ریخیاں کرتے ہوتے  
کہتے ہیں جس کا پھرہ، چہرہ اقدس کی طرف ہے اور وہ آپ کے وسیلہ جلیلہ سے

اللہ کے حضور دعا مانگ رہا ہے — ابن عبد الوہاب کہتے ہیں —

**فَإِنَّ هَذَا مِنْ يَدِ عَوَالَةِ مُخْلِصَالَةِ الدِّينِ لَا يَدُ عَوَالَةَ اللَّهِ أَحَدٌ أَوْ لِكُنْ يَقُولُ فِي دُعَائِهِ أَسْتَلَكْ بِنَيْكَ أَوْ بِالْمُرْسَلِينَ أَوْ**

بِعَبَادِكَ الصَّالِحِينَ أَوْ بِقَصْدِ قَبْرِ مَعْرُوفٍ أَوْ غَمِيرٍ  
يَكُونُوا عِنْدَهُ لَا يَدْعُونَ إِلَّا اللَّهَ مُخْلِصًا لَهُ الدِّينَ فَإِنَّ هَذَا  
مِقَاتَنَ حُنْ فِيهِ الْخُ (فتاوی شیخ محمد بن عبد الوہاب، ج ۲، ص ۶۸) —————

یہ شخص مشرکین میں کیسے ہو سکتا ہے جو مخلص ہو کر اللہ کو پکارتا ہے اور اس کے ساتھ کسی  
کو تحریک نہیں کرتا۔ صرف یہ کہتا ہے کہ اے اللہ! میں تجویز سے تیرے نبی (صلی اللہ علیہ وسلم)  
یا تیرے مسلمین، یا تیرے نیک بندوں کے وسیلہ سے دعا کرتا ہوں یا کسی جانی پہچانی یا انجانی  
قبر کے پاس دعا کرتا ہے مگر پکارتا ہے اللہ ہی کو اخلاص کے ساتھ تو ایسا شخص ہماری بحث میں  
داخل نہیں۔ ————— آنے والے اپنے آقا مولیٰ سرور عالم صلی اللہ علیہ وسلم کے حضور  
حاضر ہیں ————— اُن کو اُن کے حال پر چھوڑ دیں ————— حضور صلی اللہ علیہ وسلم  
اُن کے احوال سے باخبر ہیں یعنی، یعنی وہ کیا فرمائے ہیں ————— هل تَرَوْنَ  
قِبْلَتِيْ هُنْتَا فَوَاللَّهِ مَا يَحْفَى عَلَى خُشُوْعٍ كُمُوْلَارُ كُوْكُوْلَانِيْ لَأَرَكُمُ مِنْ  
وَرَآءِ ظَهَرِيْ (بخاری شریف، ج ۱، ص ۵۹) ————— ”کیا تم دیکھتے ہو کہ میرا قبلہ  
یہاں ہے، خدا کی قسم تمہارا خشوع و خضوع اور تمہارا رکوع مجھ سے پوشیدہ نہیں  
بیٹک میں اپنی پیٹھ پچھے بھی دیکھتا ہوں“ ————— خشوع کا تعلق باطن سے ہے  
اور رکوع کا تعلق ظاہر سے ہے، حدیث شریف سے معلوم ہوا کہ حضور انور صلی اللہ علیہ  
 وسلم ہمارے باطنی اور ظاہری احوال سے باخبر ہیں ————— ایسی باخبر سرکار کے حضور  
حاضر ہو کر پیٹھ پھیرنا کہتی یہ طریقہ جرأت ہے ————— جب وہ ہم کو دیکھ رہے  
 ہوں تو ہم کو کیا کرنا چاہیتے؟ ————— ہم کو اُدھر ہی رُخ کرنا چاہیتے  
 ادب کا یہی تقاضا ہے ————— محبت کی یہی پکار ہے۔

حضرت امام ابوحنیفہ رضی اللہ عنہ فرماتے ہیں ————— قَدِيمُ آيُوب السَّخْتِيَانِيْ  
وَأَنَا بِالْمَدِيْسَةِ فَقُلْتُ لَا نُظْرَنَ مَا يَصْنَعُ فَجَعَلَ ظَهَرَهُ مِمَّا


يَلِي الْقِبْلَةَ وَوَجْهُهُ مِمَّا يَلِي وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ  
وَبَكِيَ عَيْرَ مُسْتَبَالٍ - حسن کامل الملطاوی: رسول اللہ فی القرآن الکریم، قاہرہ  
۱۹۶۴ء، ص ۵۰۰) — ایوب سختیانی تشریف لکتے اور میں مدینہ منورہ میں تھا  
تو میں نے کہا کہ ہم دیکھتے ہیں وہ کیا کرتے ہیں؟ — تو انہوں نے حاضری کے وقت  
اپنی پیٹھ قبلہ کی سمت کی اور اپنا چہرہ رسول اللہ صلی اللہ علیہ وسلم کے چہرہ اقدس کی طرف  
کیا اور دل کھول کر روئے۔ امام احمد بن حنبل رضی اللہ عنہ نے مواجهہ ہر ہفت  
میں حاضری کا سلیقہ یہ سمجھایا کہ زائر — یَقِفْ وَظَهَرُهُ لِلْقِبْلَةِ وَوَجْهُهُ  
إِلَى الْحُضْرَةِ (رسول اللہ فی القرآن الکریم، ص ۵۰) — اس طرح کھڑا ہو کہ  
پیٹھ قبلہ کی طرف ہوا اور اس کا چہرہ اقدس صلی اللہ علیہ وسلم کی جانب ہو۔ اور المغنی  
میں بھی لکھا ہے ثُرَّتَأْنِي الْقَبْرُ فَتَوَلَّ ظَهَرَكَ الْقِبْلَةَ وَسَتَقِيلَ وَسَطَةُ  
وَتَقُولُ الْآخِرَةَ - (المغنی، بیروت ۱۹۸۱ء ص ۶۰) — ”پھر تم رسول اللہ  
صلی اللہ علیہ وسلم کی قبر انور پر آؤ اور اپنی پیٹھ کو قبلہ کی طرف کر دو اور قبر انور کے درمیان میں اس کی  
جانب منہ کر دو پھر کہو؛ اخ” — خلیفہ ابو جعفر منصور (۷۵۴-۷۸۳ھ) نے امام مالک رضی اللہ  
عنہ سے دریافت کیا — یَا أَبَا عَبْدَ اللَّهِ أَسْتَقِبِلَ الْقِبْلَةَ وَأَدْعُوا أَمْ  
أَسْتَقِبِلُ رَسُولَ اللَّهِ صَلَّى اللَّهُ عَلَيْهِ وَسَلَّمَ؟ راشفاب تعریف حقوق المصطفیٰ،  
قاہرہ ۱۹۵۱ء (ص ۳۳) — ”اے ابا عبد اللہ اب جب میں روضۃ رسول اللہ  
صلی اللہ علیہ وسلم کے سامنے دعا کروں تو اپنا چہرہ قبلہ کی طرف کر دو یا رسول اللہ صلی اللہ  
علیہ وسلم کی جانب ہو۔“ — اس سوال کے جواب میں حضرت امام مالک رضی اللہ عنہ  
نے جو روح پر جواب عنایت فرمایا وہ سننے اور دل میں رکھنے کے قابل ہے —  
آپ نے فرمایا — لَمَرْتَصِرْفُ وَجْهَكَ عَنْهُ وَهُوَ وَسِيلَتُكَ  
وَوَسِيلَهُ أَيْكَ أَدَمَ عَلَيْهِ السَّلَامُ إِلَى اللَّهِ تَعَالَى يَوْمَ الْقِيَامَةِ

بَلْ أَسْتَقْبِلُهُ وَأَسْتَفْرِشُ عِنْهُ فَيَشْفَعَهُ اللَّهُ قَالَ اللَّهُ تَعَالَى وَلَوْا نَهُمْ  
إِذْ ظَلَمُوا أَنفُسَهُمْ وَاللَّهُ رَالشَّفَاءُ، ص ۲۲) ————— تو اپنا منہ حضور صلی اللہ علیہ وسلم  
وسلم سے نہ پھیر، ارے وہ اللہ کی بارگاہ میں قیامت کے دن تیرا اور تیرے باپ آدم علیہ السلام  
کا وسیلہ ہیں ————— آپ کی طرف رُخ کر کے آپ سے شفاعت کا سوال کر اللہ تعالیٰ  
آپ کی شفاعت قبول فرماتا ہے کیونکہ اللہ تعالیٰ نے فرمایا ہے وَلَوْا نَهُمْ رَاذَ ظَلَمُوا  
أَنفُسَهُمْ "الآیہ" ————— امام نووی نے بھی امام مالک رضی اللہ عنہ کا یہ قول نقل فرمایا  
ہے ————— إِذَا أَرَادَ الرَّجُلُ أَنْ يَأْتِيْ هَبَّةَ النَّبِيِّ صَلَّى اللَّهُ عَلَيْهِ وَسَلَّمَ  
فَيَسْتَدِّ بِرَأْلِ الْقِبْلَةِ وَيَسْتَقِيلَ النَّبِيِّ صَلَّى اللَّهُ عَلَيْهِ وَسَلَّمَ وَيُصَلِّيَ عَلَيْهِ  
وَيَدْعُ عُوَارَ شَفَاعَ الْعَاقِمِ، ص ۱۶۹ ارجو الہ نووی، روس المسائل) ————— "جب کوئی شخص  
بھی کریم صلی اللہ علیہ وسلم کی قبر انور کی زیارت کے لیے آتے تو وہ قبلہ کی طرف پیٹھ کرے اور حضور  
صلی اللہ علیہ وسلم کی جانب منہ کرے اور آپ پر درود وسلام پیش کرے اور دعا کرے  
ابن تیمیہ بھی یہی لکھتے ہیں کہ حاضری کے وقت سلام عرض کرے اور دعا کرے البتہ قبر انور  
کوں نہ کرے رکھیہ ادب کے خلاف ہے) راقیۃ‌الصراط‌المستقیم، ص ۳۹۶)

بھی باتیں شیخ احمد رضا خاں بیلوی نے بھی کہی ہیں، انہوں نے زائر کو نیصحتیں کی ہیں:-

- ۱۔ خبردار جالی شریف کو بوسہ دینے یا ہاتھ لگانے سے بچو کہ خلافِ ادب ہے بلکہ چار  
ہاتھ فاصلے سے زیادہ قریب نہ ہو جاؤ۔
- ۲۔ قبر کریم کو ہرگز نہ پیٹھ نہ کرو۔
- ۳۔ روضہ اقدس انور کا نہ طواف کرو، نہ سجدہ، نہ اتنا جھکنا کہ رکوع کے برابر ہو۔

(الزار البشارہ فی مسائل حجج والزيارة (۱۴۲۹ھ) لاہور، ص ۷۰ - ۷۳،) اس دربار کا ادب  
یہی ہے کہ نہ دعا کے وقت پیٹھ پھیرے اور نہ خذبات سے مغلوب ہو کر جالی شریف کو ہاتھ لگائے  
یہ گنہہ گارہ تھا اس لائق کہاں!



ہاں حضور انور صلی اللہ علیہ وسلم کا دربار پر ادب کا دربار ہے ۔۔۔ ایمان کا  
 مدار ہی آپ کی تعظیم و تکریم پر ہے ۔۔۔ صحابہ نے کبھی آپ کی موجودگی میں آپ سے پیٹھون  
 پھیری ۔۔۔ ان کا رُخ تو نماز میں بھی آپ ہی کی طرف رہتا تھا۔ انہوں نے آپ کے  
 پیچھے نماز پڑھی ۔۔۔ ان کی شان تو یہ ہے کہ جب کوئی قبلہ رُخ نماز میں مشغول ہوا در  
 وہ آواز دیں تو قبلہ سے پیٹھون پھیر کر آپ کی آواز پر پیک کہنا فرض ہے ۔۔۔ اس حقیقت  
 پر قرآن گواہ ہے ۔۔۔ کیا اللہ اور اس کے رسول صلی اللہ علیہ وسلم اس بات کو پنڈ کریں گے  
 کہ اس کے چاہئے والے حضور انور صلی اللہ علیہ وسلم سے پیٹھون پھیر کر کھڑے ہو جائیں، ہرگز نہیں۔  
 ۔۔۔ یقیناً یہ عمل اللہ و رسول کی ایذا کا باعث ہو گا اور اللہ و رسول کو ایذا دینا کوئی معمولی  
 بات نہیں ۔۔۔ بہت بڑی بات ہے ۔۔۔ ان کی سرکار تعالیٰ ہے ۔۔۔  
 کسی بادشاہ کے دربار میں، بادشاہ سے پیٹھون پھیر کر کوئی نماز بھی پڑھنے لگے تو یقیناً اس کو آدابِ شاہی کے  
 خلاف سمجھا جائے گا ۔۔۔ نماز پڑھنے والے کو دربار سے ہٹا دیا جائے گا، ہرگز اجازت نہ دی  
 جائے گی کہ وہ بادشاہ کے سامنے پیٹھون پھیر کر نماز پڑھتا رہے ۔۔۔ جب دنیوی بادشاہوں کے  
 دربار کا یہ عالم ہے تو اس دربار کا کیا عالم ہو گا جہاں خود احکام الحاکمین متوجہ ہونے کا حکم دے رہا ہے  
 ۔۔۔ صدیوں ہمارے اسلاف و اکابر کا یہی عمل رہا، امّہ اربعہ بھی اس پر متفق ہیں کہ  
 جب روضہ شریف کے سامنے دعا کرنے والا دعاکے لیے ہاتھ اٹھاتے تو چہرہ سرکار کی طرف  
 رہے ۔۔۔ اللہ تعالیٰ نے مسلمانوں کو سچوں کے ساتھ رہنے کی ہدایت فرماتی ہے  
 ۔۔۔ یَا أَيُّهَا الَّذِينَ آمَنُوا تَقُوَّا اللَّهَ وَكُوْمُوْا مَعَ الصَّدِيقِينَ  
 (فہرست: ۱۹) ۔۔۔ ایمان والوں کے ڈستے رہو اور سچوں کے ساتھ رہو کہ سچے گراہ نہیں  
 ہو سکتے ۔۔۔ اسی میں سعادت ہے کہ قرآن و حدیث کی پیروی کریں اور صالحین کے راستہ

پڑھتے رہیں۔

ہاں جو شب دروز حضور میں حاضر ہیں ان کو اللہ کا شکر ادا کرنا پایا ہے، کیسا کرم فرمایا اُس نبی آخر الزماں صلی اللہ علیہ وسلم کا قرب عطا فرمایا، اللہ تعالیٰ نے جمل اطاعت کا انبیاء علیہم السلام سے عہد لیا پھر ہبھی نے اپنی اپنی امت میں اس کے ذکر و اذکار کئے اور حضرت عیسیٰ علیہ السلام نے آخری محفل سجائی اور بھری محفل میں اعلان فرمایا وَمُبَشِّرًا مُّوَسُولِ يَأْتِي مِنْ بَعْدِي أَسْمُهُ أَحْمَدٌ (صف: ۶) "اس نبی کی خوشخبری ناتا ہوں جو میرے بعد آتے گا اور جس کا نام احمد ہو گا" ہاں صدیوں سے جس کا انتظار تھا وہ نبی آگیا اس کے جوار میں رہنے والوں کو اللہ کا شکر ادا کرنا پائی جو ہزار تہاؤں اور آرزوؤں کے بعد شاید زندگی میں ایک بار آتے ہیں ان کے دل میں محبت کی آگ سلگ رہی ہے

هَلَّا لَحْبُ الْأَذْفَرَةِ بَعْدَ زَفَرَةٍ  
وَحَرَّ عَلَى الْأَحَثَاءِ لَيْسَ لَهُ مَرَدٌ

ان کو صحابی رسول حضرت بلال جیشی رضی اللہ عنہ کی سُنت پر عمل کرنے دیجئے ان کو عاشق دل فکار اعرابی کی سُنت پر عمل کرنے دیجئے ذرا غور تو فرمائیں ہمارے گھروں میں ٹوٹی اور ڈش اینٹا نے کیا قیامت ڈھاڑ کھتی ہے گھر گھر لوگ محمات منکرات دیکھتے میں مگن ہیں ایسے ماحد میں روشنہ رسول صلی اللہ علیہ وسلم پر نظر داریاں، یہ پابندیاں انسان کو حیرت میں ڈالے دیتی ہیں تہذیب جدید نے ہمایے چہرے منکرات و فواحش کی طرف پھیر دیتے ہم مواجهہ شریعت سے رُخ پھیر رہے ہیں! سچ توریہ ہے کہ جس نے اس طرف رُخ کیا وہ اللہ کا ہو گیا، جس نے اس دربارے منہ پھیرا وہ کہیں کہ: رہا غیر اللہ کی محبت میں گرفتار ہو گیا اللہ تعالیٰ ہم کو

اپنے حبیب صلی اللہ علیہ وسلم کے دامن سے وابستہ رکھے، آپ کی محبت میں ہمارا خاتمہ فرمائے اور آپ کے زیر دام ہمارا حشر فرماتے۔ آین اللہ ہم آئین اے

يَا أَكْرَمَ الْتَّقَلِينَ يَا كَنزَ الْوَارِى  
جُدُّ لِي بِجُودِكَ وَأَرْضِنِي بِرَضَاكَ

بیشک، وَاللَّهُ وَرَسُولُهُ أَحَقُّ أَنْ يَرْضُوهُ إِنْ كَانُوا مُؤْمِنِينَ (توبہ: ۶۲) (اور اللہ اور رسول کا حق زیادہ تھا کہ ان کو راضی کرتے، اگر وہ ایمان رکھتے تھے)

۲۱، ذوالحجہ ۱۴۱۵ھ

۲۱، مئی ۱۹۹۵ء

احقر حملہ سعد احمد عفی عنہ

۲/۱۷-سی، پی۔ ای۔ سی۔ ایچ سوسائٹی



کراچی (سنده) اسلامی جمہوریہ پاکستان۔

ہدایہ ۱۰ روپے

Marfat.com



Marfat.com



Marfat.com